

ದಲ್ಲಿ ಒಂದು ಕಮಿಟಿಯನ್ನು ರಚನೆ ಮಾಡುತ್ತೇವೆಂದು ಹೇಳಿದರು. ಮಾನ್ಯ ಮುಖ್ಯಮಂತ್ರಿಗಳ ಒಂದು ಅಧ್ಯಕ್ಷತೆಯಲ್ಲಿ ಈ ಬಗ್ಗೆ ಒಂದು ಕಮಿಟಿ ಮಾಡಿದರೆ ಯೋಗ್ಯ ನಿರ್ಣಯವನ್ನು ಈ ಕೃಷಿ ಕ್ಷೇತ್ರದಲ್ಲಿ ತೆಗೆದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆ. ಈ ಸಭೆ ನಡೆಯುವುದು ಈವೊತ್ತೇ ಕೊನೇ ದಿವಸವಾದುದರಿಂದ ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಈ ಒಂದು ಕಮಿಟಿ ಮಾಡಬೇಕೆಂದು ಮತ್ತೊಮ್ಮೆ ನಾವು ತಮ್ಮಲ್ಲಿ ಮನವಿ ಮಾಡಿಕೊಳ್ಳುತ್ತೇವೆ.

ಶ್ರೀ ಆರ್. ಗುಂಡೂರಾವ್.—ಆಗಬಹುದು.

*Reg: Closure of Kannada Medium Schools in Maharashtra State*

ಶ್ರೀ ಭೀಮಣ್ಣ ಖಂಡ್ರೆ.—ಸ್ವಾಮಿ ಮಹಾರಾಷ್ಟ್ರದಲ್ಲಿ ಕನ್ನಡಿಗರು ಏನು ಇದ್ದಾರೆ. ಅವರಿಗಾಗಿ ಅಲ್ಲಿ ಇರತಕ್ಕಂಥಾ ಕನ್ನಡ ಶಾಲೆಯನ್ನು ಕ್ಲೋಸ್ ಮಾಡಿದಾರೆ ಮತ್ತು ಅಲ್ಲಿ ಕನ್ನಡ ಶಾಲೆಗಳನ್ನು ತೆರೆಯುತ್ತಿಲ್ಲ. ಅಲ್ಲಿ ಹೆಚ್ಚು ಕನ್ನಡ ವಿದ್ಯಾರ್ಥಿಗಳು ಇರುವುದರಿಂದ ಆ ಮಕ್ಕಳಿಗೆ ಕನ್ನಡ ಶಾಲೆಗಳು ಇಲ್ಲವಾಗಿದೆ. ಆದುದರಿಂದ ಅಲ್ಲಿಯ ಕನ್ನಡಿಗರು ಸತ್ಯಾಗ್ರಹ ನಡೆಸುತ್ತಿದ್ದಾರೆ. ಈ ಬಗ್ಗೆ ಮಾನ್ಯ ಪ್ರಧಾನ ಮಂತ್ರಿಯವರಿಗೂ ಮತ್ತು ಮಾನ್ಯ ಮುಖ್ಯಮಂತ್ರಿಯವರಿಗೂ ೧೦೦ ಜನರ ಸಹಿ ಹಾಕಿ ಒಂದು ಮೆಮೋರಾಂಡಂ ಅನ್ನು ಅವರು ಕಳುಹಿಸಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳು ಡೆಲ್ಲಿಗೆ ಹೋಗಿದ್ದಾಗ ಮಹಾರಾಷ್ಟ್ರ ಮುಖ್ಯಮಂತ್ರಿಯವರನ್ನು ಭೇಟಿ ಮಾಡಿ ಈ ಬಗ್ಗೆ ಏನಾದರೂ ಮಾತನಾಡಿದರೆ ? ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಆಶ್ಚರ್ಯವೆನಿಸಿ ಒಳ್ಳೆಯದು.

ಶ್ರೀ ಆರ್. ಗುಂಡೂರಾವ್ —ಮಾನ್ಯ ಅಧ್ಯಕ್ಷರೇ. ಈಗಾಗಲೇ ಇದರ ಬಗ್ಗೆ ಈ ಸದನದಲ್ಲಿ ಸಾಕಷ್ಟು ಚರ್ಚೆಯಾಗಿದೆ ಆ ಬಗ್ಗೆ ಆಶ್ಚರ್ಯವೆನಿಸುವ ಸಹ ಕೊಟ್ಟಿದೆ. ಇದರ ಬಗ್ಗೆ ಚಳುವಳಿಯಾದ ಮೇಲೆ ನಾನು ಡೆಲ್ಲಿಗೆ ಹೋಗಿದ್ದಾಗ ಮಹಾರಾಷ್ಟ್ರ ಮುಖ್ಯಮಂತ್ರಿಗಳನ್ನು ಬೇಟಿ ಮಾಡಿ ಇದರ ಬಗ್ಗೆ ಚರ್ಚೆ ಮಾಡಿದೆ. ಅದಕ್ಕೆ ಅವರು, ನಾವು ಅಲ್ಲಿ ಕನ್ನಡ ಶಾಲೆಗಳನ್ನು ಕ್ಲೋಸ್ ಮಾಡುವುದಿಲ್ಲ. ಅಲ್ಲಿ ನಿಮಗೆ ಇನ್ನಷ್ಟು ಕನ್ನಡ ಶಾಲೆಗಳು ಬೇಕು ಅನ್ನುವುದನ್ನು ಆ ಜನರಿಂದ ತಿಳಿದು ನಮಗೆ ತಿಳಿಸಿದರೆ ಅಷ್ಟು ಕನ್ನಡ ಶಾಲೆಗಳನ್ನು ತೆರೆಯುತ್ತೇವೆ, ಆ ಬಗ್ಗೆ ನಾನೇನೂ ಹಿಂಜರಿಯುವುದಿಲ್ಲ. ಕನ್ನಡ ಶಾಲೆಗಳನ್ನು ತೆರೆಯುತ್ತೇವೆ ಎಂದ. ಹೇಳಿದ್ದಾರೆ ಆದುದರಿಂದ ತಾವೂ ಕೂಡ ಅಲ್ಲಿ ಎಷ್ಟು ಜನ ವಿದ್ಯಾರ್ಥಿಗಳು ಇದ್ದಾರೆ. ಎಷ್ಟು ಕನ್ನಡ ಶಾಲೆಗಳು ಬೇಕು, ಯಾವ ವಿದ್ಯಾರ್ಥಿಗಳಿಗೆ ಏನು ತೊಂದರೆಯಾಗಿದೆ ಅನ್ನುವುದನ್ನು ಮಹಾರಾಷ್ಟ್ರದ ಮುಖ್ಯಮಂತ್ರಿಗಳಿಗೂ ಮತ್ತು ಸಂಬಂಧಪಟ್ಟ ವಿದ್ಯಾ ಸಚಿವರಿಗೂ ತಿಳಿಸಿ ನನಗೂ ಒಂದು ಕಾಪಿಯನ್ನು ಕಳುಹಿಸಿ, ನೀವು ಏನು ಬರಮಾಡಿಕೊಳ್ಳುತ್ತೀರಿ ಅನ್ನುವುದನ್ನು ನನ್ನ ಗಮನಕ್ಕೂ ತಂದರೆ ಆ ಬಗ್ಗೆ ಮುಂದಿನ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ. ಅಲ್ಲಿಯ ಕನ್ನಡ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿದೆ ಇರುವ ಹಾಗೆ, ಅವರಿಗೆ ರಕ್ಷಣೆ ಸಿಗುವ ಹಾಗೆ ಅವರಿಗೆ ಅನುಕೂಲ ಮಾಡಿಕೊಡುವ ಹಾಗೆ ಅವರು ನನಗೆ ಭರವಸೆ ಕೊಟ್ಟಿದ್ದಾರೆ. ಒಂದು ವೇಳೆ ಅಲ್ಲಿ ಏನಾದರೂ ಯಾವಾಗಲಾದರೂ ಕೂಡ ಈ ಬಗ್ಗೆ ಏನಾದರೂ ತೊಂದರೆ ಆದರೆ ಸ್ಪೆಷಿಲ್ ಆಗಿ ಯಾವುದಾದರೂ ಕೇಸು ಇದ್ದರೆ ಅದನ್ನು ನನ್ನ ಗಮನಕ್ಕೆ ತಂದರೆ ನಾನು ಮಹಾರಾಷ್ಟ್ರ ಮುಖ್ಯಮಂತ್ರಿಗಳಿಗೆ ಬರೆದು ಕಳುಹಿಸಿ ಕೆಲವು ಶಾಲೆಗಳನ್ನು ಪ್ರಾರಂಭ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು, ಕನ್ನಡ ಶಾಲೆಯನ್ನು ತೆರೆಯುವ ಹಾಗೆ ಮಾಡಿಸುತ್ತೇನೆಂದೂ ಹೇಳಬಯಸುತ್ತೇನೆ.

*Reg: Payment of remuneration to Village Patels.*

ಶ್ರೀ ಎಸ್. ಆರ್. ಬೊಮ್ಮಾಯಿ - ಸ್ವಾಮಿ. ಇನ್ನೊಂದು ವಿಚಾರವನ್ನು ನಾನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ. ಪಟೇಲರಿಗೆ ಪರಿಹಾರದ ಹಣ ಕೊಡತಕ್ಕಂಥಾದ್ದು ಬಹಳ ಮಹತ್ವದ ವಿಚಾರ. ಮಾನ್ಯ ಮುಖ್ಯಮಂತ್ರಿಗಳು ಈ ಸದನಕ್ಕೆ ಒಂದು ದಿವಸ ಬರದೇ ಇದ್ದುದರಿಂದ ನಮಗೆ ಬಹಳ ತೊಂದರೆಯಾಯಿತು. ಈ ವಿಚಾರವನ್ನು ಮಾನ್ಯ ಕಂದಾಯ ಮಂತ್ರಿಗಳ ಗಮನಕ್ಕೂ ತಂದಿದ್ದೇವೆ. ಈಗಾಗಲೇ ತೋಟ ತಳವಾರರಿಗೆ ಪರಿಹಾರ ಕೊಟ್ಟಿದ್ದೀರಿ. ಹಾಗೆ ಈ ಪಟೇಲರಿಗೆ ಕೊಟ್ಟರೆ ಏನೂ ತೊಂದರೆಯಾಗುವುದಿಲ್ಲ. ಸರ್ಕಾರದಿಂದ ಇವರಿಗೆನಾದರೂ ಕೊಟ್ಟರೆ ಸ್ವಲ್ಪ ಹಣ ಖರ್ಚಾಗಬಹುದು, ಪರವಾಯಿಲ್ಲ. ಆ ಹಳ್ಳಿಗೆ ತಹಶೀಲ್ದಾರರೇ ಹೋಗಲಿ, ಯಾರೇ ಹೋಗಲಿ, ಆ ಹಳ್ಳಿಯಲ್ಲಿ ಒಳ್ಳೆಯದಾಗ ಬೇಕಾಗಿದ್ದರೆ ಅಥವಾ ಕಟ್ಟಿದ್ದಾರೆ, ಯಾರಾದರೂ ಸತ್ತರೆ,

ಏನಾದರೂ ಪೋಲೀಸನಿಗೆ ಆ ಹಳ್ಳಿಯ ಬಗ್ಗೆ ತಕ್ಷಣ ಸುದ್ದಿಯನ್ನು ಮುಟ್ಟಿಸಬೇಕಾದರೆ ಪ್ರತಿ ಯೊಂದಕ್ಕೂ ಪಟೇಲರು ಬೇಕು. ಅವರು ಹಿಂದೆ ಈ ಸರ್ಕಾರಕ್ಕೆ ತುಂಬಾ ಸೇವೆ ಸಲ್ಲಿಸಿದ್ದಾರೆ. ಈಗ ಅಂಥಾವರಿಗೆ ಯಾವ ಪರಿಹಾರವೂ ಇಲ್ಲ. ಅವರೆಲ್ಲಾ ಮನೆಯಲ್ಲಿ ಕುಳಿತಿದ್ದಾರೆ. ಅವರು ಮೊದಲು ೧೦-೨೦ ರೂಪಾಯಿ ಸಂಬಳ ಇಲ್ಲದೆ ಹಾಸರೆಯಾಗಿ ಕೆಲಸ ಮಾಡುತ್ತಿದ್ದರು. ಅವರು ಈಗ ಸರ್ವಿಸ್ ನಲ್ಲಿ ಇಲ್ಲ. ಇವರಿಗೆ ಪರಿಹಾರಕೊಡುವ ಬಗ್ಗೆ ತಾವೇನೋ ಒಂದು ಆದೇಶವನ್ನು ಹೊರಡಿಸಿದ್ದೀರಿ; ಏನೆಂದರೆ ಇಷ್ಟು ಇನ್‌ಕಂ ಇರುವವರಿಗೆ ಮಾತ್ರ ಇದನ್ನು ಕೊಡಬೇಕೆಂದು ಅದರಲ್ಲಿ ಸೇರಿಸಿದ್ದೀರಿ. ಆದುದರಿಂದ ನಾನು ಈಗ ಹೇಳುವದೇನೆಂದರೆ, ಅವರಿಗೆ ಈಗ ಪರಿಹಾರ ಏನೂ ಬೇಕಾಗಿಲ್ಲ, ಅವರಿಗೆ ವಿಶ್ರಾಂತಿವೇತನ ಕೊಡತಕ್ಕಂಥ ಒಂದು ವ್ಯವಸ್ಥೆ ಮಾಡಿದರೆ ಅವರ ಪರಿಸ್ಥಿತಿ ಉತ್ತಮವಾಗಬಹುದು. ಅವರು ಸರ್ವಿಸ್‌ನಲ್ಲಿದ್ದಾಗ ಉತ್ತಮ ಸೇವೆ ಮಾಡಿದ್ದಾರೆ. ಆದ್ದರಿಂದ ಅವರ ಬಗ್ಗೆ ಏನಾದರೂ ಒಂದು ವ್ಯವಸ್ಥೆ ಮಾಡಬೇಕು ಎಂದು ನಾನು ಹೇಳುತ್ತೇನೆ. ಈಗ ತಾವು ವಿಲೇಜ್ ಗಾರ್ಡ್ಸ್ ಅಂತ ಏನೋ ಮಾಡಿದ್ದೀರಿ; ಆದರೆ ಅವರನ್ನು ಇನ್ನೂ ನೇಮಿಸಿಲ್ಲ. ಅವರನ್ನು ನೇಮಿಸಿದರೆ ಅವರಿಗೆ ಸಂಬಳ ಕೊಡುವ ಒಂದು ವ್ಯವಸ್ಥೆಯನ್ನಾದರೂ ಮಾಡಬೇಕು ಎಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಕೆ. ಪ್ರಭಾಕರ್: ಮಾನ್ಯ ಅಧ್ಯಕ್ಷರೇ, ನಾನು ಈ ಸಂದರ್ಭದಲ್ಲಿ ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ಮುಖವಾದ ಒಂದು ವಿಚಾರವನ್ನು ತರಬೇಕಾಗಿದೆ. ಅದೇನೆಂದರೆ ಪದೇ ಪದೇ ಈ ರೈತರ ಸಮಸ್ಯೆಗಳು ಬರುವುದರಿಂದ ಈ ಬಗ್ಗೆ ಒಂದು ಕಮಿಟಿಯನ್ನು ನೇಮಿಸಿದರೆ ಆ ಕಮಿಟಿಯು ಮಾಹಾಂತರ ಅವರ ಅನೇಕ ಸಮಸ್ಯೆಗಳನ್ನು ಪರಿಹರಿಸುವ ದಿಶೆಯಲ್ಲಿ ಒಂದು ಅಂತಿಮ ನಿರ್ಣಯವನ್ನು ಕೈಗೊಳ್ಳಬಹುದು. ಈ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳಿಂದ ಒಂದು ನಿಖರವಾದ ಉತ್ತರವನ್ನು ನಾನು ಬಯಸುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ: ಮಾನ್ಯ ಅಧ್ಯಕ್ಷರೇ, ಮಾನ್ಯ ಎಸ್. ಆರ್. ಬೊಮ್ಮಾಯಿಯವರು ಮುಂದಿನ ಒಂದು ಎಲೆಕ್ಷನ್‌ನ ದೃಷ್ಟಿ ಇಟ್ಟುಕೊಂಡು ಈ ಮಾತನ್ನು ಹೇಳಿದ್ದಾರೆ. ಆದುದರಿಂದ ನಾನು ಹೇಳುವುದೇನೆಂದರೆ, ಮೊದಲು ಈ ಎಲೆಕ್ಷನ್ ಬರಲಿ; ಆಮೇಲೆ ನೋಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ - ಈಗ ನೀವು ಅವರಿಗೆ ಅದನ್ನು ಕೊಟ್ಟರೆ ಅವರು ನಿಮ್ಮ ಪರವಾಗಿಯೇ ಕೆಲಸ ಮಾಡುತ್ತಾರೆ.

ಶ್ರೀ ಸಿ. ಎಂ. ಇಬ್ರಾಹಿಂ: ಈಗ ಯಾವ ಪಟೇಲರೂ ಕೆಲಸ ಮಾಡುವುದಿಲ್ಲ ಸ್ವಾಮಿ.

ಶ್ರೀ ಎಸ್. ಆರ್. ಬೊಮ್ಮಾಯಿ: ನಾನು ಹೀಗೆ ಹೇಳಿದ ಮಾತುಕ್ಕೆ ಇದನ್ನು ಚುನಾವಣೆ ಪ್ರಶ್ನೆ ಅಂತ ತಿಳಿಯಬಾರದು, ಇದು ಚುನಾವಣೆಯ ಪ್ರಶ್ನೆ ಅಲ್ಲ.

ಶ್ರೀ ಆರ್. ಗುಂಡೂರಾವ್: ಮಾನ್ಯ ಅಧ್ಯಕ್ಷರೇ, ಶ್ರೀ ಎಸ್. ಆರ್. ಬೊಮ್ಮಾಯಿಯವರು, ನಾನು ಈ ಸದನದಿಂದ ಬೇಗ ಹೋಗಬೇಕಾಗಿದೆ ಎಂದು ಬೇಗ ಹೇಳಿದರು. ಅದಕ್ಕೆ ನಾನು ಈ ಅಧಿವೇಶನವೇ ಕೊನೆಯಾಗಿರುವುದರಿಂದ ಸಾಮಾನ್ಯವಾಗಿ ಎಲ್ಲರೂ ಈ ಬಗ್ಗೆ ಏನೇನೋ ಮಾತನಾಡುವುದಿದ್ದಾರೆ. ಆದುದರಿಂದ ಕೊನೆಯವರೆಗೂ ನಾನು ಇರುತ್ತೇನೆ, ನೀವೂ ಕೂತ ಇರಲೇಬೇಕು ಅಂತ ನಾನು ಬೇಗ ಅವರಿಗೆ ಹೇಳಿದೆ. ಮಾನ್ಯ ಸದಸ್ಯರಾದ ಬೊಮ್ಮಾಯಿಯವರು ಏನು ಕ್ವಾರಿಟಿಕ್‌ಷನ್ಸ್ ಕೇಳಿದ್ದಾರೆ ಅವರ ಬಗ್ಗೆ ಹೇಳುವುದಾದರೆ ನಮ್ಮ ರಾಜ್ಯದ ಪಟೇಲರುಗಳು ತೋಟ ತಳವಾರರಿಗಿಂತ ಹಿಂದುಳಿದಿದ್ದಾರೆಂದು ನಮಗೆ ಗಮನಕ್ಕೆ ಬಂದಿಲ್ಲ. ತೋಟ ತಳವಾರರ ಪರಿಸ್ಥಿತಿಯೇ ಬೇರೆ, ಪಟೇಲರ ಪರಿಸ್ಥಿತಿಯೇ ಬೇರೆ. ಕೆಲವು ಪಟೇಲರುಗಳು ತೊಂದರೆಯಲ್ಲಿರಬಹುದು, ಕೆಲವರು ತೊಂದರೆಯಿಲ್ಲವೆ ಇರಬಹುದು. ಆದ್ದರಿಂದ ನಾವು ಇದರ ಬಗ್ಗೆ ಆದಾಯದ ಮಿತಿಯನ್ನು ಹಾಕಿ ಆಜ್ಞೆಯೊಂದನ್ನು ಹೊರಡಿಸಿದ್ದೇವೆ. ಈಗ ಮಾನ್ಯ ಸದಸ್ಯರು ಅದನ್ನೂ ರಿಲ್ಯಾಕ್ಸ್ ಮಾಡಿ ಇವರಿಗೆ ಅನುಕೂಲ ಮಾಡಿ ಕೊಡಬೇಕು ಎಂದು ಕೇಳುತ್ತಿದ್ದಾರೆ, ಆದರೆ ನಿಜವಾಗಿಯೂ ಇದರಲ್ಲಿ ಎಲ್ಲರೂ ಬಡವರು ಇಲ್ಲ. ಆದರೆ ತೋಟ ತಳವಾರರಲ್ಲಿ ಎಲ್ಲರೂ ಬಡವರು ಮತ್ತು ಹಿಂದುಳಿದವರು ಇರುತ್ತಾರೆ. ಆದರೆ ಪಟೇಲರಲ್ಲಿ ಬಹಳ ಜನ ಹಣಕಾಸಿನ ಪರಿಸ್ಥಿತಿಯಲ್ಲಿ ಅನುಕೂಲವಾಗಿದ್ದಾರೆ. ಇವರಲ್ಲಿ ಯಾರು ಕೆಲವರು ನಿಜವಾಗಿಯೂ ತೊಂದರೆಯಲ್ಲಿದ್ದಾರೆ ಮತ್ತು ಯಾರು ತಮ್ಮ ಸೇವೆಯನ್ನು ಈ ದಿಶೆಯಲ್ಲಿ ಸರ್ಕಾರಕ್ಕೆ ಮಾಡಿದ್ದಾರೆ ಅವರ ಬಗ್ಗೆ ಸರ್ಕಾರಕ್ಕೆ ಸಹಾನುಭೂತಿ ಇದೆ. ಇವರಿಗೆ ಅನುಕೂಲ ಮಾಡುವುದಕ್ಕೆ ಯಾವಯಾವ ಹಂತದಲ್ಲಿ ಏನು ಮಾಡಬೇಕು ಎಂದು ತೀರ್ಮಾನ ತೆಗೆದುಕೊಂಡು ಅವರಿಗೆ ಸಹಾಯ

ಮಾಡುವುದಕ್ಕೆ ಸರ್ಕಾರದ ಯಾವುದೇ ವಿರೋಧವಿಲ್ಲ. ನಿಜವಾಗಿಯೂ ಯಾರು ಇದಕ್ಕೆ ಆಹ್ವಾನಿಸಿದ್ದಾರೆ, ನಿಜವಾಗಿಯೂ ಯಾರಿಗೆ ಇದರ ಅವಶ್ಯಕತೆ ಇದೆ ಎನ್ನುವುದನ್ನು ತಿಳಿದುಕೊಂಡು ಅಂಥವರಿಗೆ ಸಹಾಯ ಮಾಡಬೇಕಾಗಿದೆ. ಮಾನ್ಯ ಕಂದಾಯ ಮಂತ್ರಿಗಳು ಇದರ ಬಗ್ಗೆ ಸೂಕ್ತವಾದ ವರದಿಯನ್ನು ತರಿಸಿ ಕೊಂಡು ಪರಿಶೀಲಿಸುತ್ತಾರೆ. ಆದಷ್ಟು ಬೇಗ ಅವರಿಗೂ ಸಹಾಯ ಮಾಡೋಣ.

ಶ್ರೀ ಎಚ್. ಎಲ್. ತಿಮ್ಮೇಗೌಡ — ಕೆಲವು ಪಟೇಲರುಗಳು ಈಗಾಗಲೇ ರಿಟೈರ್ ಆಗಿದ್ದಾರೆ. ಅವರಿಗೂ ಸಹ ಹಾನರರಿಯಂ ಕೊಡತಕ್ಕ ಯೋಜನೆ ಮಾಡಬೇಕು ಎಂದು ಅವರು ಕೇಳಿ ಕೊಂಡಿದ್ದಾರೆ. ಇವರ ಬಗ್ಗೆ ಯೂ ತಾವು ಯೋಚಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್. — ಅದನ್ನೂ ಪರಿಶೀಲಿಸುತ್ತೇವೆ.

*Reg : Levy of Capitation fee in Private medical and Engineering Colleges in the State.*

ಶ್ರೀ ಎಸ್. ಬಂಗರಪ್ಪ. — ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಮೆಡಿಕಲ್ ಕಾಲೇಜುಗಳು ಮತ್ತು ಇಂಜಿನಿಯರಿಂಗ್ ಕಾಲೇಜುಗಳ ಬಗ್ಗೆ ಇಲ್ಲಿ ಪ್ರಸ್ತಾಪ ಬಂದಾಗ ಕೆಲವು ಅಭಿಪ್ರಾಯಗಳನ್ನು ಮಾನ್ಯ ಸದಸ್ಯರುಗಳು ವ್ಯಕ್ತ ಮಾಡಿದ್ದಾರೆ. ೧೯೪೮ರ ನಂತರ ಈ ಸರ್ಕಾರ ಅಸ್ತಿತ್ವಕ್ಕೆ ಬಂದಮೇಲೆ ರಾಜ್ಯದಲ್ಲಿ ಅನೇಕ ಭಾಗಗಳಲ್ಲಿ ಮೆಡಿಕಲ್ ಕಾಲೇಜುಗಳು ಇಂಜಿನಿಯರಿಂಗ್ ಕಾಲೇಜುಗಳು ಸತತವಾಗಿ ಮಂಜೂರಾತಿಯನ್ನು ಪಡೆದವು. ಹೊಸದಾಗಿ ವಿಶ್ವವಿದ್ಯಾನಿಲಯಗಳು ಪ್ರಾರಂಭವಾದುವು, ಒಳ್ಳೆಯದು. ರಾಜ್ಯದಲ್ಲಿರತಕ್ಕ ವಿದ್ಯಾರ್ಥಿಗಳಿಗೆ ಇದೊಂದು ಸದವಕಾಶವೆಂದು ನಾವು ತಿಳಿಯಬೇಕಾಗುತ್ತದೆ. ಈ ಕಾಲೇಜುಗಳನ್ನು ಅನೇಕ ಸಂಸ್ಥೆಗಳೂ ಕೂಡ ನಡೆಸುತ್ತಿವೆ. ಸರ್ಕಾರಿ ವತಿಯಿಂದಲೂ ಅನೇಕ ಕಾಲೇಜುಗಳು ನಡೆಯುತ್ತಿವೆ. ಸಿದ್ಧಗಂಗಾ ಇಂಜಿನಿಯರಿಂಗ್ ಕಾಲೇಜು, ಶ್ರೀ ಅಂಬೇಡ್ಕರ್ ಕಾಲೇಜು, ಶ್ರೀ ಕೇಂಪೇಗೌಡ ಕಾಲೇಜು, ದಾವಣಗೆರೆ ಮತ್ತು ಗುಲ್ಬರ್ಗಗಳಲ್ಲಿಯೂ ಈ ಕಾಲೇಜುಗಳು ಸಂಸ್ಥೆಗಳ ವತಿಯಿಂದ ನಡೆಸಲ್ಪಡುತ್ತವೆ. ಮಾನ್ಯ ಅಧ್ಯಕ್ಷರೇ ತಮಗೆ ಗೊತ್ತಿರುವ ಹಾಗೆ ಈ ಸಂಸ್ಥೆಗಳು ಆದಷ್ಟು ಮಟ್ಟಿಗೆ ಮಕ್ಕಳಿಗೆ ಒಳ್ಳೆಯ ಶಿಕ್ಷಣವನ್ನು ಕೊಡಬೇಕು ಮತ್ತು ಸಾಧ್ಯವಾದಷ್ಟು ಮಟ್ಟಿಗೆ ಸರ್ಕಾರ ಕೊಡತಕ್ಕ ಎಲ್ಲಾ ಅನುಕೂಲಗಳನ್ನು ಉಪಯೋಗಮಾಡಿಕೊಂಡು ಯಾವ ಮಕ್ಕಳಿಗೆ ಈ ಸೌಕರ್ಯ ತಲುಪಬೇಕೋ ಅದು ಅವರಿಗೆ ತಲೆಪುವಂತೆ ಈ ಸಂಸ್ಥೆಗಳು ಕೆಲಸ ಮಾಡಬೇಕು ಎನ್ನುವ ಅಭಿಪ್ರಾಯ ಇರುತ್ತದೆ. ಮತ್ತು ಸರ್ಕಾರ ಆ ಸಂಸ್ಥೆಗಳಿಗೆ ಎಷ್ಟು ಅನುಕೂಲತೆಗಳು ಬೇಕೋ ಅದನ್ನು ಒದಗಿಸುವುದಕ್ಕೆ ಕ್ರಮ ಕೈಕೊಳ್ಳಬೇಕಾಗುತ್ತದೆ. ಹೀಗೆ ಅನುಕೂಲಗಳನ್ನು ಒದಗಿಸುವುದರ ಜೊತೆಗೆ ಕ್ಯಾಪಿಟೇಷನ್ ಫೀ ಏನು ಇದೆ ಇದು ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಎಷ್ಟು ಇರಬೇಕು, ಮೆಡಿಕಲ್ ಕಾಲೇಜುಗಳಲ್ಲಿ ಎಷ್ಟು ಇರಬೇಕು ಎಂದು ಒಂದು ನೀತಿಯನ್ನು ಹಾಕಿ ಕೊಂಡು ಆ ಪ್ರಕಾರ ನಿಗದಿ ಮಾಡಿರತಕ್ಕ ವಿಷಯ ಎಲ್ಲರಿಗೂ ಗೊತ್ತಿದೆ. ೧೯೪೦ರಲ್ಲಿ ಹೊರಡಿಸಿರತಕ್ಕ ಆಜ್ಞೆಯ ಪ್ರಕಾರ ಕರ್ನಾಟಕ ರಾಜ್ಯದಲ್ಲಿರತಕ್ಕ ಮೆಡಿಕಲ್ ಕಾಲೇಜುಗಳಲ್ಲಿ ವಿದ್ಯಾರ್ಥಿಗಳು ಪ್ರವೇಶವನ್ನು ಪಡೆಯಬೇಕಾದರೆ ಕರ್ನಾಟಕದವರಾಗಿದ್ದರೆ ೬೦ ಸಾವಿರ ರೂಪಾಯಿಗಳನ್ನು ಮತ್ತು ಹೊರ ರಾಜ್ಯದವರಿಗೆ ೧,೬೦ ಲಕ್ಷ ರೂಪಾಯಿಗಳನ್ನು ಕೊಡಬೇಕು ಎಂದು ಸರ್ಕಾರದ ಆಜ್ಞೆಯಾಗಿದೆ. ಈ ಸರ್ಕಾರಿ ಆಜ್ಞೆಯಲ್ಲಿ ಸರ್ಕಾರಿ ಸಿಟಿಗಳು ಎಷ್ಟು ಮ್ಯಾನ್ಯೇಜ್‌ಮೆಂಟ್ ಕೋಟಾ ಎಷ್ಟು ಎಷ್ಟು ಕ್ಯಾಪಿಟೇಷನ್ ಫೀಯನ್ನು ತೆಗೆದುಕೊಳ್ಳಬೇಕು ಎನ್ನುವುದನ್ನೂ ಸಹ ಹೇಳಿರುತ್ತಾರೆ. ಇದರ ಉದ್ದೇಶ ಈ ಕ್ಯಾಪಿಟೇಷನ್ ಫೀ ಎನ್ನುವುದು ವರ್ಷದಿಂದ ವರ್ಷಕ್ಕೆ ಕಡಿಮೆಯಾಗಿ ಇದನ್ನು ತೆಗೆದುಹಾಕಬೇಕು, ಅಂತಿಮವಾಗಿ ಇದು ವಿದ್ಯಾ ಕ್ಷೇತ್ರದಲ್ಲಿ ಇರಬಾರದು ಎಂದು ಹೇಳಿದ್ದಾರೆ. ಇದು ಸರ್ಕಾರಿ ಆಜ್ಞೆಯಲ್ಲಿ ದೇಶೀರತಕ್ಕೆ ವಿಷಯ.

SRI C. M. IBRAHIM.—I rise to a point of order. The whole issue is before the Court. Sir, when the issue is before the Court, can we discuss it here ?

ಶ್ರೀ ಎಸ್. ಬಂಗರಪ್ಪ. — ಆ ಕೋರ್ಟಿನ ವಿಷಯಕ್ಕೂ ಕೂಡ ನಾನು ಬರುತ್ತೇನೆ.